

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 53)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥ (దశక-53)

ధేనుకాసురవధవర్ణనం

అతీత్య బాల్యం జగతాం పతే త్వ -
ముపేత్య పౌ గండవయో మనోజ్ఞం |
ఉపేక్ష్య వత్సావనముత్సవేన
ప్రావర్తథా గోగణపాలనాయాం || 1 ||

ఉపక్రమస్యానుగుణైవ సేయం
మరుత్పురాధీశ తవ ప్రవృత్తిః |
గోత్రాపరిత్రాణకృతేఽవతీర్ణ -
స్తదేవ దేవాఽఽరభథాస్తదా యత్ || 2 ||

కదాపి రామేణ సమం వనాంతే
వనశ్రియం వీక్ష్య చరన్ సుఖేన |
శ్రీదామనామ్నః స్వసఖస్య వాచా
మోదాదగా ధేనుకకాననం త్వం || 3 ||

ఉత్తాలతాలీనివహే త్వదుక్త్యా
బలేన ధూతేఽథ బలేన దోర్భ్యం |
మృదుః ఖరశ్చభ్యపతత్పురస్తాత్
ఫలోత్కరో ధేనుకదానవోఽపి || 4 ||

సముద్యతో ధైనుకపాలనేఽహం
కథం వధం ధైనుకమద్య కుర్వే |

ఇతీవ మత్వా ధ్రువమగ్రజేన
సురౌఘయోద్ధారమజీఘనస్త్యం || 5 ||

తదీయభృత్యానపి జంబుకత్వే -
నోపాగతానగ్రజసంయుతస్త్యం |
జంబూఫలానీవ తదా నిరాస్థ -
స్త్రాలేషు ఖేలన్ భగవన్ నిరాస్థః || 6 ||

వినిఘ్నతి త్వయ్యథ జంబుకౌఘం
సనామకత్వాద్వరుణస్తదానీం |
భయాకులో జంబుకనామధేయం
శ్రుతిప్రసిద్ధం వ్యధితేతి మన్యే || 7 ||

తవావతారస్య ఫలం మురారే
సంజాతమద్యేతి సురైర్నుతస్త్యం |
సత్యం ఫలం జాతమిహేతి హాసీ
ఖాలైః సమం తాలఫలాన్యభుంక్తాః || 8 ||

మధుద్రవస్రుంతి బృహంతి తాని
ఫలాని మేదోభరభృంతి భుక్త్యా |
తృప్తైశ్చ దృప్తైర్భవనం ఫలౌఘం
వహద్భిరాగాః ఖలు బాలకైస్త్యం || 9 ||

హతో హతో ధేనుక ఇత్యుపేత్య
ఫలాన్యదద్భిర్మధురాణి లోకైః |
జయేతి జీవేతి నుతో విభో త్వం
మరుత్పురాధీశ్వర పాహి రోగాత్ || 10 ||